

उत्तराखण्ड शासन
गृह अनुभाग-1
संख्या-681/XX-1-2017-3(31)2007
देहरादून : दिनांक 24 नवम्बर, 2017

कार्यालय आदेश

श्री प्रमेन्द्र सिंह डोबाल, तत्कालीन अपर पुलिस अधीक्षक, नैनीताल सम्प्रति उप सेनानायक, 40वीं वाहिनी पीएसी, हरिद्वार के विरुद्ध थाना कोतवाली, हल्द्वानी में पंजीकृत मु.अ.सं.: 259/2013, अंतर्गत धारना 328/376/506 भा.द.वि. में सी.बी.सी.आई.डी. की जांच रिपोर्ट के आधार पर श्री डोबाल को शादीशुदा होते हुए किसी अन्य महिला से नजदीकियां बढ़ाये जाने एवं अपने उक्त कृत्यों से विभागीय छवि को धूमिल किये जाने के मामले में उत्तराखण्ड सरकारी सेवक (अनुशासन एवं अपील) नियमावली, 2003 (यथासंशोधित) में निहित प्रावधानों के अन्तर्गत शासनादेश संख्या-708/XX(1)-2015-03(31)2007, दिनांक 20 जून, 2015 द्वारा आरोप-पत्र जारी करते हुये उनसे यह अपेक्षा की गयी कि वे उक्त आरोप पत्र में उल्लिखित आरोप को स्वीकार अथवा अस्वीकार किये जाने के सम्बन्ध में 15 दिन के भीतर अपना अभिकथन प्रस्तुत करें। तत्क्रम में श्री प्रमेन्द्र सिंह डोबाल द्वारा अपने पत्र दिनांक 01.08.2015 के माध्यम से अपना स्पष्टीकरण/अभिकथन शासन में प्रस्तुत किया गया, जिसमें उनके द्वारा आरोप को स्पष्ट रूप से अस्वीकार किया गया।

2- आरोप-पत्र में उल्लिखित आरोप एवं तत्क्रम में प्राप्त श्री डोबाल के स्पष्टीकरण/अभिकथन पर सम्यक् विचारोपरान्त शासनादेश संख्या-1214/XX(1)-2015-03(31)2007, दिनांक 16 अक्टूबर, 2015 द्वारा श्री डोबाल के विरुद्ध लगाये गये आरोप की अनुशासनिक जांच के उद्देश्य से श्री रंजीत कुमार सिन्हा, तत्कालीन अपर सचिव, गृह विभाग, उत्तराखण्ड शासन को 'जांच अधिकारी' नामित किया गया।

3- आरोप-पत्र में उल्लिखित आरोप के सम्बन्ध में जाँच अधिकारी की जाँच आख्या/रिपोर्ट दिनांक 16 अक्टूबर, 2015 में श्री डोबाल के विरुद्ध लगाये गये आरोप को सिद्ध नहीं पाया गया है। उक्त जांच रिपोर्ट की प्रति शासन के पत्र संख्या: 615, दिनांक 12 सितम्बर, 2017 द्वारा श्री डोबाल को प्रेषित करते हुये उनसे यह अपेक्षा की गयी कि वे उक्त जांच रिपोर्ट के निष्कर्षों के सम्बन्ध में अपना अभ्यावेदन प्रस्तुत करें। तत्क्रम में श्री डोबाल द्वारा अपने प्रत्यावेदन दिनांक 12.09.2017 के माध्यम से जांच अधिकारी की जांच रिपोर्ट के निष्कर्षों पर सहमति व्यक्त की गयी।

अतः सम्यक् विचारोपरान्त श्री प्रमेन्द्र डोबाल, तत्कालीन अपर पुलिस अधीक्षक, नैनीताल सम्प्रति उप सेनानायक, 40वीं वाहिनी पीएसी, हरिद्वार के विरुद्ध प्रचलित जांच के सम्बन्ध में जांच अधिकारी की जांच आख्या के निष्कर्ष तथा श्री डोबाल के प्रत्यावेदन के आधार पर श्री राज्यपाल प्रश्नगत अनुशासनिक कार्यवाही को बिना दण्ड के समाप्त किये जाने की सहर्ष स्वीकृति प्रदान करते हैं।

आनन्द बर्द्धन
प्रमुख सचिव

संख्या एवं दिनांक-तदैव।

प्रतिलिपि: निम्नांकित को सूचनार्थ एवं आवश्यक कार्यवाही हेतु प्रेषित:-

1. पुलिस महानिदेशक, उत्तराखण्ड, देहरादून।
2. पुलिस महानिरीक्षक, कार्मिक/मुख्यालय, उत्तराखण्ड, देहरादून।
3. श्री प्रमेन्द्र सिंह डोबाल, उप सेनानायक, 40वीं वाहिनी पीएसी, हरिद्वार।
4. गार्ड फाईल।

आज्ञा से,

(रणजीत सिंह)
उप सचिव